

बाळापूर मायनॉरिटी एज्युकेशन अँड सोशल वेल्फेअर सोसायटी, बाळापूर, जि.अकोला संचलित गायगांव उर्दू माध्यमिक शाळा, गायगांव, ता.बाळापूर, जि.अकोला या उर्दू माध्यमाच्या विनाअनुदानित माध्यमिक शाळेच्या स्थलांतराबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: माशास्थ ३३१७/प्र.क्र.३०४/एसएम-१  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२  
दिनांक : २२ फेब्रुवारी, २०१८

**वाचा :**

शालेय शिक्षण व क्रीडा विभाग शासन निर्णय क्र. माशास्थ २०१२/(५९/१२) माशि-२,  
दि. ३१ जुलै, २०१३.

**संदर्भ :**

विभागीय शिक्षण उपसंचालक, नाशिक यांचे क्र.माध्य/क/शास्थ/१०१८६/२०१७, दि.९ जून, २०१७  
चे पत्र

**प्रस्तावना :**

बाळापूर मायनॉरिटी एज्युकेशन अँड सोशल वेल्फेअर सोसायटी, बाळापूर, जि.अकोला संचलित गायगांव उर्दू माध्यमिक शाळा, गायगांव, ता.बाळापूर, जि.अकोला या उर्दू माध्यमाच्या विनाअनुदानित माध्यमिक शाळेचे, मौजा गाजीपूर, ता.बाळापूर, जि.अकोला येथे स्थलांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

**शासन निर्णय :**

सदर शाळेचे विद्यार्थी संख्या कमी असल्याच्या कारणास्तव स्थलांतर प्रस्तावित केले आहे. तथापि शाळेत सध्या शिकत असलेल्या विद्यार्थ्यांचे समायोजन कोणत्या शाळेत होईल व ती शाळा किती अंतरावर आहे याची माहिती दिलेली नाही. तसेच प्रस्तावित स्थलांतरास सध्याच्या ठिकाणच्या रहिवाशांनी आक्षेप घेतला आहे. प्रस्तावित स्थलांतराच्या ठिकाणी उर्दू माध्यमाच्या माध्यमिक शाळा असताना तेथे शाळेची का आवश्यकता आहे ते देखील स्पष्ट केलेले नाही.

२. सबब संदर्भाधीन प्रस्तावात उपरोक्त त्रुटी आढळून येत असून शासन निर्णय, दिनांक ३१ जुलै, २०१३ मधील कारणाचा निकष पूर्ण होत नाही. तसेच शाळा सध्या कार्यरत असलेल्या ठिकाणच्या रहिवाशांचा स्थलांतरास विरोध असल्याने बाळापूर मायनॉरिटी एज्युकेशन अँड सोशल वेल्फेअर सोसायटी, बाळापूर, जि.अकोला संचलित गायगांव उर्दू माध्यमिक शाळा, गायगांव, ता.बाळापूर, जि.अकोला या उर्दू माध्यमाच्या विनाअनुदानित माध्यमिक शाळेचे, मौजा गाजीपूर, ता.बाळापूर, जि.अकोला येथे स्थलांतर करण्याचा प्रस्ताव अमान्य करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२२३११३९५७०६२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंदे)

कार्यासन अधिकारी, महाराष्ट्र शासन

प्रत,

१. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
२. विभागीय शिक्षण उपसंचालक, अमरावती विभाग, मालटेकडी रोड, जिल्हा शिक्षण प्रशिक्षण संस्था - आवार, अमरावती - ४४४ ६०१
३. शिक्षणाधिकारी (माध्यमिक), जिल्हा परिषद, अकोला
४. अध्यक्ष, बाळापूर मायनॉरिटी एज्युकेशन अँड सोशल वेल्फेअर सोसायटी, बाळापूर, जि.अकोला
५. निवडनस्ती (एसएम-१).